



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೯ Volume - 159	ಬೆಂಗಳೂರು, ಸೋಮವಾರ, ೦೮, ಜನವರಿ, ೨೦೨೪ (ಪುಷ್ಯ, ೧೮, ಶಕವರ್ಷ, ೧೯೪೫) BENGALURU, MONDAY, 08, JANUARY, 2024 (PUSHYA, 18, SHAKAVARSHA, 1945)	ಸಂಚಿಕೆ ೦೭ Issue 07
-----------------------------	---	-----------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಬಿ.ಬಿ.ಎಂ.ಪಿ.ಯು ಕೇಂದ್ರ/ರಾಜ್ಯ ಸರ್ಕಾರದ ಆಸ್ತಿಗಳಿಂದ ಬಾಕಿ ಇರುವ ಆಸ್ತಿ ತೆರಿಗೆಯನ್ನು "ಒಂದು ಬಾರಿ ಪರಿಹಾರ ಯೋಜನೆ" (One-Time Settlement Scheme) ಯಡಿ ವಸೂಲಿ ಮಾಡಲು/ ಸಂಗ್ರಹಿಸಲು ಅವಧಿಯನ್ನು ವಿಸ್ತರಿಸುವ ಬಗ್ಗೆ - ಆದೇಶ.

ಓದಲಾಗಿದೆ: 1) ಸರ್ಕಾರದ ಆದೇಶ ಸಂಖ್ಯೆ: ನಅಇ 132 ಎಂಎನ್ ಯು 2023, ದಿನಾಂಕ: 27-03-2023.
2) ವಿಶೇಷ ಆಯುಕ್ತರು(ಕಂದಾಯ), ಬಿ.ಬಿ.ಎಂ.ಪಿ. ರವರ ಪತ್ರ ಸಂಖ್ಯೆ: ಜಂಆ(ಕಂ)ಪಿಆರ್/370/2022-23, ದಿನಾಂಕ: 30-08-2023.

* * * * *

ಪ್ರಸ್ತಾವನೆ:

ಮೇಲೆ ಕ್ರಮ ಸಂಖ್ಯೆ: (1) ರಲ್ಲಿ ಓದಲಾದ ಸರ್ಕಾರದ ಆದೇಶದಲ್ಲಿ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ವ್ಯಾಪ್ತಿಯಲ್ಲಿರುವ ಕೇಂದ್ರ / ರಾಜ್ಯ ಸರ್ಕಾರದ ಆಸ್ತಿಗಳ ಮೇಲೆ ಬಾಕಿ ಇರುವ ಆಸ್ತಿತೆರಿಗೆ / ಸೇವಾ ಶುಲ್ಕವನ್ನು ಸಂಗ್ರಹಿಸಲು ಕೆಲವು ಷರತ್ತುಗಳನ್ನು ವಿಧಿಸಿ 6 ತಿಂಗಳ ಅವಧಿಗೆ "ಒಂದು ಬಾರಿ ಪರಿಹಾರ ಯೋಜನೆ" (One Time Settlement) ಯನ್ನು ಜಾರಿಗೊಳಿಸಲಾಗಿದೆ.

ಮೇಲೆ ಕ್ರಮ ಸಂಖ್ಯೆ: (2) ರಲ್ಲಿ ಓದಲಾದ ಪತ್ರದಲ್ಲಿ, "ಒಂದು ಬಾರಿ ಪರಿಹಾರ ಯೋಜನೆ" (One Time Settlement)ಯ ಉಪಯೋಗವನ್ನು ಪಡೆದುಕೊಳ್ಳುವಂತೆ ಕೇಂದ್ರ/ರಾಜ್ಯ ಸರ್ಕಾರ ಹಾಗೂ ಸಾರ್ವಜನಿಕ ಉದ್ಯಮಗಳೊಂದಿಗೆ ಸಮನ್ವಯ ನಡೆಸಲಾಗಿದ್ದು, ಪ್ರಸ್ತುತ ಸದರಿ ಯೋಜನೆಯ ಅಡಿಯಲ್ಲಿ ಹೆಚ್.ಎ.ಎಲ್. ಸಂಸ್ಥೆ ರೂ.91.59 ಕೋಟಿಗಳನ್ನು ಮತ್ತು ಹೆಚ್.ಎಂ.ಟಿ. ವಾಚ್ ಫ್ಯಾಕ್ಟರಿ ಸಂಸ್ಥೆಯವರು ರೂ.3.79 ಕೋಟಿಗಳ ಬೇ-ಬಾಕಿ ಆಸ್ತಿತೆರಿಗೆಯನ್ನು ಪಾವತಿಸಿರುತ್ತಾರೆ.

ಮುಂದುವರೆದು, ಹೆಚ್.ಎಂ.ಟಿ ಸಂಸ್ಥೆಯ ಮಿಷನ್ ಟೂಲ್ಸ್, ಐ.ಟಿ.ಐ., ಕೆ.ಪಿ.ಟಿ.ಸಿ.ಎಲ್ ಮತ್ತು ಇತ್ಯಾದಿ ಸಂಸ್ಥೆಗಳು ಸದರಿ ಯೋಜನೆ ಅಡಿಯಲ್ಲಿ ಆಸ್ತಿತೆರಿಗೆಯನ್ನು ಪಾವತಿಸಲು ಆಸಕ್ತಿ ತೋರಿದ್ದು, ಅದು ವ್ಯವಹರಣೆಯಲ್ಲಿರುತ್ತದೆ. ಇದಲ್ಲದೇ ಇನ್ನೂ ಹಲವಾರು ಸಂಸ್ಥೆಗಳು ಸದರಿ ಯೋಜನೆಯ ಸದುಪಯೋಗವನ್ನು ಪಡೆದುಕೊಳ್ಳುವಂತೆ ಸಂಸ್ಥೆಯ ಮೇಲಾಧಿಕಾರಿಗಳೊಂದಿಗೆ ಸಮನ್ವಯ ನಡೆಸಲಾಗುತ್ತಿರುತ್ತದೆ.

ಮೇಲ್ಕಂಡ ಯೋಜನೆಯಿಂದ ಪಾಲಿಕೆಗೆ ಬಹಳಷ್ಟು ಬೇ-ಬಾಕಿ ಮೊತ್ತವನ್ನು ನಿರೀಕ್ಷಿಸಲಾಗಿದ್ದು, ಈ ಸಂಬಂಧ ಹಲವಾರು ಸಂಸ್ಥೆಗಳು ಪಾಲಿಕೆಯ ಕೇಂದ್ರ ಕಛೇರಿಯನ್ನು ಸಂಪರ್ಕಿಸಿ ಪಾಲಿಕೆಗೆ ಸಂದಾಯ ಮಾಡಬೇಕಾದ ಆಸ್ತಿತೆರಿಗೆ ಮೊತ್ತವನ್ನು ಪಾವತಿಸಲು ಹೆಚ್ಚಿನ ಕಾಲಾವಕಾಶವನ್ನು ಕೋರಿರುವುದಾಗಿ ತಿಳಿಸುತ್ತಾ, ಬಾಕಿ ಇರುವ ಆಸ್ತಿ ತೆರಿಗೆಯನ್ನು "ಒಂದು ಬಾರಿ ಪರಿಹಾರ ಯೋಜನೆ" (One-Time Settlement Scheme) ಯಡಿ ವಸೂಲಿ ಮಾಡಲು/ ಸಂಗ್ರಹಿಸಲು ಅವಧಿಯನ್ನು ವಿಸ್ತರಿಸುವಂತೆ ಕೋರಿ ಪ್ರಸ್ತಾವನೆ ಸಲ್ಲಿಸಿರುತ್ತಾರೆ.

ವಿಶೇಷ ಆಯುಕ್ತರು(ಕಂದಾಯ), ಬಿ.ಬಿ.ಎಂ.ಪಿ ಇವರ ಮೇಲ್ಕಂಡ ಪ್ರಸ್ತಾವನೆಯನ್ನು ಸರ್ಕಾರವು ಕೂಲಂಕಷವಾಗಿ ಪರಿಶೀಲಿಸಿ, ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ನಅಇ 132 ಎಂಎನ್ ಯು 2023 (ಇ),
ಬೆಂಗಳೂರು, ದಿನಾಂಕ: 04-01-2024

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ, ಸಂಖ್ಯೆ: ನಅಇ 132 ಎಂಎನ್ ಯು 2023 (ಇ), ಬೆಂಗಳೂರು, ದಿನಾಂಕ: 27-03-2023ರ "ಒಂದು ಬಾರಿ ಪರಿಹಾರ ಯೋಜನೆ"(One-Time Settlement Scheme)ಯ ಸರ್ಕಾರಿ ಆದೇಶವನ್ನು ದಿನಾಂಕ: 30-06-2024ರ ವರೆಗೆ ವಿಸ್ತರಿಸಿ ಆದೇಶಿಸಿದೆ.

ಈ ಆದೇಶವನ್ನು ದಿನಾಂಕ: 21-12-2023 ರಂದು ನಡೆದ ಸಚಿವ ಸಂಪುಟ ಸಭೆಯ ಪ್ರಕರಣ ಸಂಖ್ಯೆ: ಸಿ: 582/2023 ರಲ್ಲಿ ಕೈಗೊಂಡ ನಿರ್ಣಯದಂತೆ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಲಕ್ಷ್ಮೀಸಾಗರ್ ಎನ್.ಕೆ.)

ಸರ್ಕಾರದ ಅಧೀನ ಕಾರ್ಯದರ್ಶಿ,
ನಗರಾಭಿವೃದ್ಧಿ ಇಲಾಖೆ (ಬಿ.ಬಿ.ಎಂ.ಪಿ.)

PR-03